

पाणी पुरवठा व स्वच्छता विषयक विविध
कार्यक्रमांचा प्रचार व प्रसिद्धी करण्यासाठी
या विभागाच्या जाहिरात संस्थांच्या पॅनलवर
असलेल्या संस्थांकडून प्राप्त तांत्रिक व आर्थिक
निविदांची छाननी करण्याकरता छाननी
समिती स्थापन करणे बाबत.

महाराष्ट्र शासन

पाणी पुरवठा व स्वच्छता विभाग,
शासन निर्णय क्र.डब्ल्यूक्यूएम २००८/प्र.क्र.५३ /पापु-१२
मंत्रालय, मुंबई - ४०० ०३२, दि. १० सप्टेंबर, २००८.

संदर्भ :- शासन निर्णय क्र.डब्ल्यूक्यूएम २००७/प्र.क्र.१८ /पापु-१२, दि.४.२.०८.

प्रस्तावना :- पाणी पुरवठा व स्वच्छता क्षेत्रातील शासनाच्या धोरणांमध्ये झालेला व्यापक व पुरोगामी बदल विचारात घेऊन या धोरणांचा जनसामान्यांमध्ये प्रभावीरितीने प्रचार व प्रसिद्धी करणे आवश्यक झाले आहे. केंद्र शासनाच्या क्षेत्रिय सुधारणा धोरणानुसार पाणी पुरवठा व स्वच्छता विभागामार्फत अनेक लोकाभिमुख कार्यक्रम राबविण्यात येत आहेत. त्यानुसार केंद्र पुरस्कृत राष्ट्रीय ग्रामीण पाणी गुणवत्ता व संनियंत्रण कार्यक्रम राबविण्यात येत आहे. सदर कार्यक्रमांतर्गत ग्रामीण भागातील सर्व पाणी स्रोतांचे गुणवत्ता संनियंत्रण देखरेख, दुरुस्ती व सर्वेक्षणामध्ये लोकांचा सहभाग वाढविणे, ग्रामपंचायतींना ह्या कार्यक्रमाच्या अंमलबजावणीमध्ये सहभागी करणे व त्यांना सक्षम बनविणे, सोप्या पध्दतीने पाणी तपासणीच्या संचाचा वापर करणे, त्या लोकप्रिय करणे, लोकांमध्ये स्वच्छ व सुरक्षित पाणी पुरवठ्याबाबत तसेच अशुध्द पाण्यामुळे आरोग्यावर होणा-या दुष्परिणामाबाबत जनजागृती वाढविणे, पाणी पुरवठा यंत्रणेतील वेळोवेळी उद्भवणारे दोष वा दुरुस्त्या लोक सहभागातून करणे ही प्रमुख उद्दिष्टे आहेत.

उपरोक्त उद्दिष्टे साध्य करण्याकरता सदर कार्यक्रमांतर्गत ग्रामीण भागात अभियानांतर्गत व्यापक जनजागृती करून वैयक्तिक व परिसर स्वच्छतेबाबत सामाजिक मानसिकता बदलण्याच्या प्रयत्नांचा एक भाग म्हणून माहिती, जनसंपर्क व लोकशिक्षणाचा कार्यक्रम राबवावयाचा आहे.

त्याकरीता या विभागाच्या जाहिरात संस्थांच्या पॅनलवर असलेल्या संस्थांकडून प्राप्त तांत्रिक व आर्थिक निविदा मागविण्यात येत आहेत. या निविदांची छाननी करण्याकरता छाननी समिती स्थापन करण्याचे शासनाच्या विचाराधीन होते.

शासन निर्णय :- या विभागाच्या जाहिरात संस्थांच्या पॅनलवर नियुक्त जाहिरात संस्थांकडून प्राप्त तांत्रिक व आर्थिक निविदांची छाननी करून योग्य जाहिरातदार संस्थांची निवड करण्यासाठी खालीलप्रमाणे छाननी समिती गठीत करण्यात येत आहे.

१) प्रधान सचिव, पाणी पुरवठा व स्वच्छता विभाग	अध्यक्ष
२) महासंचालक, माहिती व जनसंपर्क महासंचालनालय	सह अध्यक्ष
३) संचालक, भूजल सर्वेक्षण व विकास यंत्रणा, पुणे	सदस्य
४) प्राचार्य जे.जे.स्कूल ऑफ आर्टस्, मुंबई	सदस्य
५) सहसंचालक, आय.ई.सी.ब्यूरो, पुणे	सदस्य
६) सह सचिव (पापु.१२), पाणी पुरवठा व स्वच्छता विभाग	सदस्य
७) संचालक, भारत निर्माण कक्ष	सदस्य
८) राज्य समन्वयक, संवाद, क्षमता व विकास कक्ष, बेलापूर	सदस्य
९) डॉ.राख, राज्य समन्वयक, राज्य आरोग्य प्रयोगशाळा, पुणे.	सदस्य
१०) आय.ई.सी.सल्लागार (आर.एस.पी.एम.यू.), पा.पु.व स्व. विभाग	सदस्य
११) डॉ.तागडे पाणी गुणवत्ता तज्ञ	सदस्य
१२) कक्ष अधिकारी(पापु-१२), पा.पु.व स्व. विभाग	सदस्य सचिव

समितीच्या कार्यक्षेत्र व सदस्य संख्येत आवश्यकतेनुसार बदल करण्याचा अधिकार अध्यक्षांना राहिल. समिती आवश्यकता भासल्यास तांत्रिक छाननीसाठी या क्षेत्रातील तज्ञांची मदत घेईल. प्राप्त निविदांबाबत अंतिम निर्णय घेण्याचे अधिकार समितीस राहतील.

२. सदर शासन शुध्दीपत्रक महाराष्ट्र शासनाच्या वेबसाईटवर उपलब्ध करण्यात आले असून त्याचा संगणक संकेतांक २००८०९१०११३४६००१ असा आहे.

महाराष्ट्राचे राज्यपाल यांचे आदेशानुसार व नावाने.



(श्री.श्री.घोलप)

कार्यासन अधिकारी, महाराष्ट्र शासन.

प्रत,

- १) प्रधान सचिव, पाणी पुरवठा व स्वच्छता विभाग, मंत्रालय, मुंबई.
- २) महासंचालक, माहिती व जनसंपर्क महासंचालनालय, मंत्रालय, मुंबई.
- ३) संचालक, भूजल सर्वेक्षण व विकास यंत्रणा, पुणे
- ४) प्राचार्य जे.जे.स्कूल ऑफ आर्टस्, मुंबई
- ५)सहसंचालक, आय.ई.सी.ब्यूरो, पुणे
- ६)सह सचिव (पापु-१२), पाणी पुरवठा व स्वच्छता विभाग, मंत्रालय, मुंबई.
- ७) प्रकल्प व्यवस्थापक, जलस्वराज्य प्रकल्प, पाणी पुरवठा व स्वच्छता, बेलापूर, नवी मुंबई.
- ८)संचालक, भारत निर्माण कक्ष ,पाणी पुरवठा व स्वच्छता, बेलापूर, नवी मुंबई.
- ९)राज्य समन्वयक ,संवाद, क्षमता व विकास कक्ष , बेलापूर ,नवी मुंबई.
- १०)उपसंचालक, राज्य आरोग्य प्रयोगशाळा, पुणे.
- ११) डॉ.राख, राज्य समन्वयक, राज्य आरोग्य प्रयोगशाळा, पुणे.
- १२)आय.ई.सी. सल्लागार (आर.एस.पी.एम.यू.), पा.पु.व स्व. विभाग
- १३)डॉ.तागडे पाणी गुणवत्ता तज्ञ, सीसीडीयू, पाणी पुरवठा व स्वच्छता, बेलापूर, नवी मुंबई.
- १४)निवडनस्ती (पापु-१२), पाणी पुरवठा व स्वच्छता, मंत्रालय, मुंबई.